

فقہ اسلامی میں حق عقد کا بے جا استعمال

محی الدین ہاشمی *

لغوی اعتبار سے "عقد" باندھنے اور مضبوط کرنے کو کہتے ہیں۔ عقد کا اطلاق کسی شے کے اطراف کو جمع کرنے پر بھی ہوتا ہے۔ "یقان عقد الحبل؛ اذا جمَعَ أَحَدَ طَرَفَيْهِ عَلَى الْآخَرِ وَرَبَطَ بَيْنَهُمَا" (۱)۔ اصطلاحی اعتبار سے "عقد" کے دو مفہوم متداول ہیں:

(الف) بحثاًص کہتے ہیں: "ہو کل مایقudedہ الشخص ان يفعله هو ، او يعقد على غيره فعله على وجه الزامه ایاہ" (۲) عقد آدمی کے کسی کام کرنے کے عزم کا نام ہے یا کسی دوسرے شخص سے متعلق اپنے کسی کام کا علی وجہ الازام عزم عقد کہلاتا ہے۔ (اسی بنا پر بیع، نکاح، عقود معاوضات، مستقبل سے متعلق حلف، عہد، امان وغیرہ پر عقد کا اطلاق کیا جاتا ہے کیوں کہ ہر فریق عقد اپنے اوپر کسی کام کو لازم تھیراتے ہیں۔ (۳)

(ب) "عقد" کا اطلاق ایجاد و قبول کے شرعی اثر پر ہوتا ہے۔ جرجانی کہتے ہیں: "العقد ربط اجزاء النصرف بالایجاد والقبول" (۴)

ایک سے زائد افراد کا باہم کوئی معاملہ یا معابدہ کرنا اسلامی فقہ میں "عقد" کہلاتا ہے۔ جرجانی کے بقول: "نصرف کے اجزاء کا ایجاد و قبول کے ساتھ مربوط ہونا عقد کہلاتا ہے" (۵)

عقد کی بنیادی قسمیں دو ہیں: ۱۔ عقد صحیح ۲۔ عقد غیر صحیح
عقد صحیح سے مراد ایسا عقد ہے جو فریقین کی مکمل رضامندی پر منی اور دیگر شرعی احکام و شرائط کے مطابق ہو۔ عقد غیر صحیح کی احتفاظ دو اقسام ذکر کرتے ہیں:

ا۔ عقد فاسد:

"فساد" لغت میں "صلاح" کی ضد ہے جس کا مفہوم کسی شے کا اعتدال سے ہٹ جانا ہے۔ جمہور فقہاء مالکیہ، شافعیہ اور حنابلہ کے ہاں فساد کسی فعل کا خلاف شرع ہونا ہے جس پر کوئی آثار مرتب نہیں ہوتے۔ احتفاظ کے ہاں ایسا فعل فاسد کہلاتا ہے جو اصلًا موافق شرع مگر وصفاً خلاف شرع ہو۔

عقدِ فاسد وہ ہے جس میں عقد کے ارکان اور شرائط انعقاد شریعت کے مطابق ہوں مگر شرائط صحت کے حوالے سے کوئی شرط مفقود ہو یا اس کی خلافت ہو۔ اگر یہ کسی پوری ہو جائے تو عقد صحیح ہو جاتا ہے۔

۳۔ عقدِ باطل:

عقدِ باطل سے مراد وہ عقد ہے جس میں کوئی بینادی رکن مفقود ہو۔ عقدِ فاسد کے سچھ قانونی اثرات ہوتے ہیں، جب کہ عقدِ باطل سرے سے کالعدم ہوتی ہے۔

اسلامی شریعت بنیادی طور پر اس بات کی مؤید ہے کہ معاهدات و عقود (Contracts) میں فریقین کے ارادے کو فصلہ کن حیثیت حاصل ہے اور فریقین آپس میں طیب خاطر سے جو شرائطِ معاهدہ طے کر لیں (اگر وہ مقتضاء شرع سے متصادم نہ ہوں (تو ان کا لحاظ رکھنا ضروری ہے۔ اس امر کی وضاحت قرآن و سنت کی کئی نصوص سے ہوتی ہے۔ مثال کے طور پر ارشاد خداوندی ہے:

يَا أَيُّهَا الَّذِينَ آمَنُوا أَوْفُوا بِالْعُهُودِ۔ (۲) اے ایمان والو! اپنے عہد پورے کرو۔

دوسری آیت ہے:

وَأَوْفُوا بِالْعَهْدِ إِنَّ الْعَهْدَ كَانَ مَسْنُواً لَّاَنَّ

اور عہد پورا کیا کرو، پیشک و عده کی ضرور پوچھ چکھ ہو گی۔

نبی اکرم کا ارشاد ہے:

الْمُسْلِمُونَ عَلَى شُرُوطِهِمْ (۸)

مسلمان اپنی طے کردہ شرطوں کے پابند ہیں۔

اس اصولی موقف کے باوجود کہ فریقین کے باہم طے کردہ شرائطِ معاهدہ کا لحاظ رکھنا ضروری ہے، شریعت نے عقد کے کمزور فریق کے حق کی نگہداشت کے لیے اور اسے دوسرے فریق کے ضرر سے محفوظ رکھنے کے لیے اس عموم میں اتنی رکھا ہے باوجود یہ کہ فریق بھی معاملہ کرتے وقت عقد اور اس کی شرطوں سے متفق تھا۔ ایسا بالعموم جہالت، دھوکے اور غمین کی صورت میں ہوتا ہے۔ اس صورتِ حال کو حق عقد کا بے جا استعمال یا "تعفِ عقدی" کا نام دیا جا سکتا ہے۔ تعفِ عقدی کی دو صورتیں ہیں، یعنی باعتبار انعقاد عقد اور باعتبار فتح عقد۔ تفصیل حسب ذیل ہے:

الف۔ انعقاد عقد کے حق کا بے جا استعمال

عقدِ فاسد کا انعقاد حق عقد کے بے جا استعمال کے زمرے میں داخل ہے۔ اس کی معروف شکل یعنی فاسد ہے (۹)۔ فقهاء کے ہاں "بعیق فاسد" وہ ہے جو اصلاً مشرع ہو مگر وصفاً مشرع نہ ہو۔ اصل سے مراد صحیح یعنی، باعث

و مشتری (خریدار) اور بیع (خریدا گیا مال) ہے جب کہ وصف سے مراد اس کے علاوہ دیگر امور ہیں۔ (۱۰) ”بیع فاسد“ کی اصطلاح احتفاف کے ہاں ہی پائی جاتی ہے جو ”باطل“ اور ”فاسد“ میں فرق کرتے ہیں ان کے ہاں ”بیع فاسد، بیع صحیح اور بیع باطل“ کے مابین ہوتی ہے اور بصورتِ قبضہ مفید حکم ہوتی ہے۔ (۱۱) جمہور فقہاء کے ہاں باطل اور فاسد ایک ہی چیز شمار ہوتے ہیں۔ چنانچہ جیسے بیع باطل مفید حکم نہیں (یعنی قانوناً اس کا کوئی وجود نہیں ہوتا) ایسے ہی ”بیع فاسد“ کا بھی کوئی اثر نہیں ہوتا۔ (۱۲)

فقہاء نے فساویع کے کمی اسباب ذکر کیے ہیں جن میں سے کچھ درج ذیل ہیں:

i. خریدار کو خریدے گئے مال کے پرد کرنے پر عدم قدرت (بلاؤ قوع ضرر):

بیع صحیح کی شرائط میں سے ہے کہ بیع (خریدا گیا مال) بغیر کسی ضرر کے خریدار کے حوالے کیا جائے۔ اور اگر ایسا کرنا بغیر ضرر کے ممکن نہ ہو تو بیع فاسد کہلانے گی۔ ضرر کا عنصر چونکہ معابده کا مستحق نہیں ہوتا اور اس کا پورا کرنا عقد کرنے والے پر لازم نہیں ہوتا۔ مثال کے طور پر اگر کوئی شخص اپنی چھٹ کا کوئی حصہ کسی کو بیع یا دیوار میں لگی ایسٹ یا الیس میں سے ایک گز کپڑا بیع تو یہ بات جائز نہیں اس لیے کہ جب تک اس (جزو کوکل سے) کو الگ نہ کر لیا جائے اسے خریدار کے پرد نہیں کیا جا سکتا، جب کہ الگ کرنا باعث کے لیے موجب ضرر ہے۔ چونکہ ضرر کا عنصر اصولاً عقد میں شامل نہیں ہوتا جس کے باعث خریدے گئے مال کا حوالے کرنا واجب نہیں ہوتا اور اس کی بیع شرعاً واجب نہیں ہوتی لہذا یہ بیع فاسد ہوگی۔ (۱۳)

تاہم اگر باعث بیع عقد سے قبل ہی خریدے گئے مال کو الگ کر کے خریدار کے حوالے کر دے تو بیع جائز ہو جائے گی اور خریدار اس کے لیے پر مجبور ہو گا کیونکہ عقیدہ بیع میں مانع امر باعث کا خریدے گئے مال کی پردگی کے نتیجے میں پیدا ہونے والا ضرر تھا اور جب اس نے اپنی مرضی سے خریدے گئے مال کو حوالے کر دیا تو مانع باقی نہ رہا لہذا بیع درست ہو جائے گی۔ (۱۴)

ii. سامان خرید، قیمت یا وقت سے متعلق علمی:

بیع کے صحیح ہونے کی شرائط میں سے یہ بات بھی ہے کہ خریدار کو خریدے گئے مال یا اس کی قیمت کا علم ہو کیوں کہ اس میں لامعی جھگڑے کا موجب بنتی ہے اور اس سے بیع فاسد ہو جاتی ہے۔

مثال کے طور پر کسی نے کہا کہ میں تمہیں اس روپ سے ایک بکری بیچتا ہوں یا اس گاٹھ سے کپڑا افروخت کرتا ہوں تو بیع فاسد ہوگی۔ کیوں کہ روپ کی بکری اور گاٹھ کا کپڑا غیر معلوم چیزیں ہیں جن کے لئے میں جھگڑے کی نوبت آسکتی ہے۔ تاہم اگر باعث بکری یا کپڑے کو محسن کر کے خریدار کے حوالے کر دے جس پر دونوں فریق راضی ہو

جا کیس تو یہ بیع جائز ہوگی اور ابتداء ہی رضامندی کی بیع شمار ہوگی۔

قیمت میں جہالت (العلمی) کی مثال یہ ہے کہ کسی نے کوئی چیز دس درهم میں پچھی جب کہ شہر میں کئی کرنیاں زیر استعمال تھیں تو غالب کرنی کا اعتبار کیا جائے گا اور معابدہ صحیح قرار پائے گا۔ لیکن جب شہر میں کئی کرنیاں غالب ہوں اور کسی ایک کی تعین عرف کی بناء پر نہ ہو تو بیع فاسد ہو جائے گی کیونکہ قیمت محبول ہے۔ (۱۵)

بیع اگر ایسی ہو جس میں مدت مقرر کی گئی ہو تو اس مدت کا معلوم ہونا ضروری ہے اور اگر مدت معلوم نہ ہو تو بیع فاسد ہو جائے گی۔ علمی چاہے زیادہ ہو یا کم (بشرطیکہ وہ باعثِ نزاع ہو) جیسے کوئی ہواں کے چلنے، بارش ہونے، کسی آدمی کے آنے یا کسی کے مرنے وغیرہ جیسی بڑی علمی پر متنی مدت مقرر کرے یا مثلاً اصل کے کٹنے یا مخصوص دنوں کی آمد وغیرہ جیسی علمی والی مدت مقرر کرے تو دونوں صورتوں میں بیع فاسد ہوگی۔ پہلی صورتوں میں وجود اور عدم کے بارے میں احتمال اور لا علمی ہے جب کہ دوسرا قسم میں تقدیم و تاخیر ہونے کی وجہ سے جگڑا ہو سکتا ہے۔ (۱۶)

iii. زبردستی کی بیع:

زبردستی اگر اس نوعیت کی ہو کہ اس میں جان یا کسی عضو کے ضائع کرنے کی دھمکی ہو تو اس میں رضامندی کا عضر بھی ختم ہو جاتا ہے اور اختیار بھی فاسد ہو جاتا ہے۔ چنانچہ ایسی صورت میں عقد بیع اور دیگر معاهدات فقهاءؒ کے باہ باطل ہو جاتے ہیں۔ تاہم اگر زبردستی ایسی ہو جس میں قید کرنے یا معمولی تکلیف پہنچانے کی دھمکی ہو تو احباب کے نزدیک ایسی بیع فاسد ہوگی، باطل نہیں۔ چنانچہ قبضہ کر لینے سے ملکیت ثابت ہو جائے گی اور مکرہ (جس سے زبردستی کی گئی ہے) کی اجازت سے صحیح و لازم ہو جائیگی۔ کیونکہ معمولی اکراه کی صورت میں اختیار ختم نہیں ہوتا (۱۷) بلکہ رضامندی ختم ہوتی ہے جو کہ بیع کے ارکان میں سے نہیں بلکہ اس کی صحت کی شرائط میں سے ایک ہے۔ (۱۸)

ایسے ہی مختار (سخت ضرورت مند) کی بیع فاسد ہوتی ہے۔ مثلاً کوئی شخص اپنی کوئی چیز بیچنے پر مجبور ہو جائے اور خریدار اس کی مجبوری سے فائدہ اٹھاتے ہوئے اس سے ٹمن مثل سے بہت کم قیمت دے کر خریدے جس سے بالکل کو بڑا نقصان پہنچتا ہو تو ایسی بیع صحیح نہ ہوگی۔

IV. فاسد شرط کے ساتھ بیع:

صحیح بیع کی شرائط میں سے یہ بھی ہے کہ عقد بیع فساد کی موجب شرائط سے مرتبا ہو۔ شرائط فاسدہ کی کئی اقسام ہیں جن میں سے ایک یہ ہے کہ اس کے وجود میں دھوکہ کا اختال ہو مثلاً کوئی شخص اونٹی اس شرط پر خریدے کے وہ حاملہ ہے۔ ایسی شرط میں وجود اور عدم وجود دونوں کا اختال ہوتا ہے اور اس بارے میں یقین سے کچھ کہنا ممکن نہیں ہوتا کیوں کہ پیش کا بڑا ہونا یا متحرک ہونا کسی بیماری کی وجہ سے بھی ہو سکتا ہے۔ بیع میں اس قسم کی شرط کے ساتھ دھوکہ کا اختال رہتا ہے جو موجب فساد ہے۔ اسی لیے اس قسم کی بیع سے نبی اکرم نے منع فرمایا ہے۔ (۱۹)

اسی طرح بعض فقهاء نے یہ مثال بیان کی ہے کہ اگر کوئی شخص اس شرط پر گائے بیچے کہ وہ دودھ والی ہے، یا غیری بیچے کہ وہ گاتی ہے، مرغایا بیچے کہ یہ لڑاکا ہے تو امام ابو حنیفہؓ کے نزدیک یہ بیع جائز نہیں کیوں کہ اس میں ایسی شرط ہے جس میں غرر (دھوکہ) ہے۔ (۲۰)

فاسد شرائط میں ہر وہ شرط شامل ہے جس کا عقد متقاضی نہیں ہوتا بلکہ اس میں باعث یا مشتری (خریدار) کے لیے فائدہ ہوتا ہے یہ شرائط ایسی ہوتی ہیں جن کا تعلق لوگوں کے تعامل سے نہیں ہوتا جیسے کسی نے اس شرط پر گھر بیچا کہ اس میں بیچنے والا ایک ماہ تک رہے گا اور اس کے بعد اسے خریدار کے حوالے کرے گا یا زمین کو اس شرط پر بیچا کہ وہ ایک سال تک اسے خود کاشت کرے گا یا سواری اس شرط پر پرداز کہ ایک ماہ تک وہ خود اس پر سواری کرے گا یا کپڑا جسے وہ ایک ہفتہ تک خود پہنے گا تو ان تمام صورتوں میں بیع فاسد ہو گی۔ کیوں کہ بیع میں مشروط منافع ”فضل“ (۲۱) ہونے کے باعث یہ روکھلائے گا، اس لیے کہ مذکورہ اضافہ کے بالمقابل عقد بیع میں کوئی عوض مقرر نہیں ہے۔ (۲۲)

احادیث نبویہ کی رو سے بیع میں اس طرح کی شرط لگانا منوع ہے حدیث مبارکہ ہے:

حضورؐ نے شرط کے ساتھ بیع سے منع فرمایا ہے۔ (۲۳)

دوسری حدیث میں آنحضرتؐ نے فرمایا:

جو شرط قرآن مجید کے مطابق نہ ہو اس کا لگانا باطل ہے اگرچہ ایسی سو شرطیں ہی کیوں نہ ہوں۔ (۲۴)

البتہ اگر شرط معاملہ کے مناسب حال تو ہو مگر اس کی متقاضی نہ ہو تو معاملہ درست سمجھا جائے گا۔ شرط کے مناسب حال ہونے کا مطلب یہ ہے کہ وہ شرط ان امور کی تائید کرتی ہو جو معاهدہ بیع ہونے کے بعد واجب ہو جاتے ہیں جیسے باعث اگر کوئی چیز ادھار فروخت کرے اور خریدار سے ضامن پیش کرنے کی شرط عائد کرے۔ چونکہ یہ شرط

عقد بيع کے ایک تقاضے (اداگی قیمت) کی تائید کرتی ہے اس لیے یہ شرط جائز ہو گی اور اسی شرط لگانے سے بع فاسد نہیں ہو گی۔ اس طرح خیار ویس اور خیار عیب کی شرط عائد کرنا شرط فاسد نہیں ہو گی۔ (۲۵)

۷. وقت مقررہ تک کے لیے بیع کرنا

صحیح بیع کی شرائط میں سے یہ بھی ہے کہ عقد بیع کسی مخصوص وقت کے لیے نہ ہو گرنے پر فاسد ہو جائے گی۔ عقد بیع چونکہ خریدے گئے مال کی تملیک کا موجب ہوتا ہے اس لیے ایسے معاملات کا مدت مخصوص کے لیے کار آمد ہونا درست نہیں ہے۔ اسی بنا پر بعض فقهاء نے بیع کی تعریف یوں کی ہے:

عَقْدُ مَعَاوَضَةٍ مَالِيَّةٍ يُفْعَلُ مِلْكُ عَنْ عَلَى التَّأْبِيدِ (۲۶)

مالی معاملہ کا ایسا عقد جو کسی چیز کی بیویت کے لیے ملک کا موجب بنے۔

کس پر فقد میں بیع فاسد کی کمی مثلاً ذکر کی گئی ہیں جن میں سے چند درج ذیل ہیں:

☆ حمل اور حمل کے جمل کی بیع جائز نہیں ہے۔ حضور ﷺ نے اس سے منع فرمایا ہے۔ (۲۷)

☆ دودھ کی فروخت ٹھنڈوں میں درست نہیں کیونکہ اس میں دھوکہ ہو سکتا ہے کہ مباراٹھن پیاری کی وجہ سے پھولے ہوئے ہوں۔ (۲۸)

☆ بھیڑ بکری کی پیٹھ پر موجود اون کی بیع جائز نہیں۔ (۲۹)

☆ جو پانی کنوں اور نہر میں ہے اس کا فروخت کرنا جائز نہیں۔ (۳۰)

☆ اگر کوئی چیز اس شرط پر خریدی کہ اس کا ملن اسے آگے فروخت کر کے ادا کرے گا تو بیع فاسد ہو گی۔ (۳۱)

☆ اگر کوئی مکان اس شرط پر فروخت کرے کہ خریدار اس کو مسجد کے لئے وقف کر دے تو بیع فاسد ہے۔ (۳۲)

☆ اگر کسی شخص نے چڑا اس شرط پر فروخت کیا کہ مشتری اس کے جو تے یا تے بنائے تو بیع فاسد ہو گی۔ (۳۳)

☆ کوئی شخص گائے فروخت کرے اور کہے کہ ایک ماہ تک وہ خود اس کا دودھ حاصل کرے گا تو اسی شرط سے یہ بیع فاسد ہو جائے گی۔ (۳۴)

☆ شکاری کہے کہ میں دریا میں جال ڈال رہا ہوں جتنی بھی مچھلیاں جال میں پھنس گئیں میں ان کے اس قدر دام وصول کروں گا اس کی بھی بیع جائز نہیں۔ (۳۵)

خلاصہ کلام یہ کہ بیع کی وہ تمام اقسام اور صورتیں حق کے بے جاستعمال میں آئیں گی جو باہمی رضا مندی کے ظاہری تقاضے تو پورا کر رہی ہوں مگر جمل وغیر کے باعث نہ اس کا باعث نہیں یا کسی ایک فریق کے احتصال پر مبنی

ہوں، قطع نظر اس کے کہ معاشرے کے افراد کو جو انعقاد عقد کی آزادی کا حق حاصل ہے اسے ہی استعمال میں لایا گیا ہوا اور عقد باہمی رضا مندی سے ہوا ہو۔

بعض فاسد کا حکم یہ ہے کہ اگر بالغ مشتری (خریدار) بیع فاسد پر منی معابدہ کر لیں تو شرعی طور پر اس بیع کو فوج کرنا واجب ہو جاتا ہے۔ اگر وہ ایسا نہ کریں تو ارباب حکومت اختیار پر اس بیع کو فوج کرنا ضروری ہے۔ بعض فاسد کی طرح دیگر کئی عقوب بھی حق کے باعث فاسد کا شکار ہو جاتے ہیں مثال کے طور پر:

vii. تعدہ و ازدواج کا حق:

ایک سے زیادہ بیویاں رکھنا شرعی طور پر ثابت اور درست ہے البتہ بعض لوگ زیادتی کرتے ہوئے ایسے فعل کا ارتکاب کرتے ہیں جو مشرع نہیں یعنی بیویوں کے ماہین قیامِ عدل نہ کر سکنے کے باوجود مزید شادی کرنا۔ فقہاء نے تصریح کی ہے کہ جب یہ بات لوگوں میں عام ہو جائے کہ ان کے دلوں میں اپنے آپ کو امور دین پر قائم رکھنے کا جذبہ محدود ہو جائے تو عدالت مداخلت کرتے ہوئے ہر ایسے آدمی کو ایک سے زیادہ نکاح کرنے سے روکنے کی بحاجز ہو گی جس کی مالی حالت کے بارے میں دلائل سے معلوم ہو چکا ہو کہ وہ دوسری بیوی کا خرچ پورا نہ کر سکے گا یادوں میں عدل قائم نہ رکھ سکے گا۔ (۳۶)

viii. دورانِ معابدہ مداخلت:

حقِ معابدہ کے بے جا استعمال (تحتف) کی ایک صورت یہ ہے کہ دورانِ معابدہ مداخلت کرتے ہوئے فریقین کے ماہین ہونے والے مکمل و متوقع عقد پر اثر انداز ہوا جائے۔ مثال کے طور پر ایک شخص کے پیغام پر دوسرے شخص کا پیغام نکاح دینا جس کی حدیث نبوی میں ممانعت آتی ہے۔ اسی طرح فریقین کے دورانِ معابدہ تیرے شخص کا معابدے میں شامل ہونا بھی درست نہیں۔ حضرت عقبہ بن عامرؓ سے روایت ہے کہ رسول اکرم ﷺ نے فرمایا:

مومن مومن کا بھائی ہے، کسی مومن کے لیے یہ جائز نہیں ہے کہ اپنے بھائی کی زیر خرید چیزوں کو خریدے اور نہ یہ حلال ہے کہ اپنے بھائی کے پیغام نکاح پر پیغام نکاح دیدے الایہ کہ وہ (پہلا شخص) چھوڑ دے۔ (۳۷)

حدیث میں وارد نہیں کی وجہ سے ایک شخص کے پیغام نکاح پر دوسرے شخص کا پیغام نکاح دینا اور اس کے بعد نکاح کر لینا آیا عقد نکاح کو فاسد کر دینا ہے؟ اس مسئلے میں علماء کا اختلاف ہے۔ جمہور علماء کی رائے یہ ہے کہ نکاح فاسد نہیں ہو گا کیوں کہ جس چیز کی ممانعت ہے وہ (پیغام نکاح) عقد نکاح سے خارج ہے۔

امام مالک کی رائے یہ ہے کہ مبادرت سے قبل ایسے نکاح کو فتح کیا جائے گا لیکن مبادرت کے بعد فتح نہیں کیا جا سکتا۔ امام احمدؓ کا موقف بھی یہی ہے جب کہ داؤڈ ظاہری کے نزدیک اس قسم کا نکاح فتح تصور ہو گا خواہ مبادرت سے پہلے ہو یا بعد میں۔ (۳۸)

ب۔ فتح عقد کے حق کا بے جا استعمال

۱۔ حق طلاق کا بے جا استعمال:

شریعت کی رو سے یہ تصور صحیح نہیں کہ بغیر سبب کے یہوی کو طلاق دی جائے۔ اسلام میں یہوی کو اچھے طریقے سے رکھنے کا حکم ہے اور بغیر سبب کے طلاق دینے کی حرمت پر تمام مسلم فقهاء کا اتفاق ہے (۳۹)۔ نیز طلاق کا حق تمام دیگر حقوق کی طرح عدم ضرر کے ساتھ مشروط ہے اور صاحب حق کے لیے اپنے اس حق کو باس طور استعمال کرنا درست نہیں کہ وہ جب چاہے جیسے چاہے اسے استعمال کرے۔ شریعت کے تجویز مقاصید طلاق کی خلاف ورزی کرتے ہوئے اگر کوئی اپنے حق طلاق کو عمل میں لائے تو یہ طلاقی تعنتی کہلاتے گی۔

اسکی احادیث جن میں طلاق دینے میں جلدی نہ کرنے اور اس سے قبل خوب سوچ بچار کر لینے کی طرف اشارہ ہے، ان میں اس بات کی طرف بھی اشارہ ہے کہ بغیر کسی اشد ضرورت کے طلاق نہ دی جائے۔ (۴۰)

قرآن کریم کی کئی آیات میں بغیر کسی وجہ اور سبب کے طلاق سے بچنے کا حکم ہے اور بغیر ضرورت طلاق کے حرام و مکروہ ہونے کا اشارہ ملتا ہے (۴۱)۔ تم اپنے شرط کی سخت سے بھی یہی چیز ثابت ہوتی ہے کہ شدید ضرورت اور حاجت نہ ہو تو طلاق دینا ظلم ہے۔ چونکہ اس طریقے سے شادی کی نعمت اور ایک مقدس رشتہ کو توڑنے سے کفران نعمت لازم آتا ہے اس لیے یہ منوع ہے۔ علاوه ازیں چونکہ ازدواجی زندگی فرد، خاندان اور بقاء نسل انسانی کے لیے مشروع ہے جب کہ طلاق میں اس مصلحت کا بطلال ہے چنانچہ یہ باعث فساد ہے۔ (۴۲)

طلاقی تعنتی سے متعلق مسلم ممالک کے قوانین کے مطالعہ کی روشنی میں جو معیارات سامنے آئے ہیں وہ حسب ذیل ہیں:

- ۱۔ خاوند بغیر کسی ضرورت اور سبب کے یہوی کو طلاق دے۔
- ۲۔ طلاق کے واقع ہونے کا سبب یہوی کا بیجا تصرف نہ ہو۔
- ۳۔ طلاق یہوی کی رضامندی یا مطالبہ پر نہ ہو۔
- ۴۔ اس طلاق کی وجہ سے مطلقہ کو ضرر پہنچا ہو۔

فقہاء کا اس بات پر اتفاق رہا ہے کہ یہوی کو طلاق دینے کا حق مرد کو حاصل ہے اگر اس کے پاس طلاق

دینے کا کوئی شرعی جواز ہو، تاہم یہ اجماع خاوند کے حق طلاق کو مطلق نہیں رکھتا کیوں کہ اس حق کے استعمال سے متعلق کچھ شرائط و ضوابط مقرر ہیں۔ حق طلاق، شدید ضرورت کے تحت ایسی حالت کے لیے ہے جس میں طلاق دینا ازدواجی زندگی گزارنے سے بہتر ہو۔ چنانچہ اگر کوئی خاوند یہوی کو بغیر کسی شدید ضرورت کے طلاق دے تو وہ منوع فعل کا مرتكب ہو گا اور اس حق کے بارے میں، جو اللہ نے اسے عطا کیا ہے، تحفہ کا مرتكب ہو گا۔

۱۱۔ وکیل کا اپنے آپ کو معزول کرنے کا حق:

وکالت چونکہ عقود غیر لازمہ میں سے ہے جس کی رو سے وکیل اور مؤکل دونوں کو اپنے آپ کو کسی بھی وقت معزول کرنے کا حق حاصل ہے تاہم اگر وکیل اپنا حق ایسے وقت میں استعمال کرتا ہے جب مؤکل کو ضرر لاحق ہونے کا احتمال ہو تو ایسا فعل فقہ اسلامی میں حق کا بے جا استعمال کہلاتا ہے، چاہے اس کا یہ فعل عمداً ہو یا غیر ارادی طور پر امام ابوحنیفہؓ کے ہاں ایک فریق کے معزول ہونے کے لیے ضروری ہے کہ اسے دوسرے فریق کے علم میں لایا جائے تاکہ کسی کو ضرر نہ ہو۔ اسی بناء پر حنفی مسلک کے قواعد وکالت کے باقی رہنے، وکیل کو اپنی ذمہ داری پوری کرنے اور خلاف ورزی پر تادیب کا تقاضا کرتے ہیں۔ چنانچہ جس وکیل کو وکالت کا معاوضہ دیا جائے وہ معابدہ کی تھیں سے پہلے اپنے آپ کو معزول نہیں کر سکتا۔

۱۲۔ ملتغیت کا خطہ (ملغی) فتح کرنے کا حق:

خطہ شادی کے وعدہ کو کہتے ہیں (۲۳)۔ یہ وعدہ کسی شرعی عذر کی بناء پر ختم کیا جاسکتا ہے اور کسی جائز سبب کے باعث ملتغیت ٹوٹ سکتی ہے۔ جائز اسباب میں متعدد بیماری یا ایسا مانع شامل ہے جس کے باعث ازدواجی زندگی گزارنا ممکن نہ ہو یا خاوند مہر دینے پر قادر نہ ہو یا ملتغی کرنے والے فریقین یا ان کے خاندانوں کے درمیان شدید اختلاف ہو جائے۔ اگر ملتغی کا فتح کرنا بغیر کسی سبب یا عذر کے ہو تو یہ وعدہ کی ایسی خلاف ورزی اور حق کا ایسا بے جا استعمال ہے جو ضرر کا موجب ہے۔ بالعموم لوگوں میں جس طرح ملتغی کی تشهیر ہوتی ہے اس کے نوٹے کی تشهیر نہیں ہوتی۔ اس لیے بسا اوقات لڑکی کے لئے شادی کا اور کوئی خواہش مند سامنے نہیں آتا۔ پھر رشتے اس لیے بھی آنکھ ہو جاتے ہیں کہ سابقہ ملتغی کرنے والے نے اسے فتح کر دیا تھا جس کے نتیجے میں لڑکی سے متعلق غلط باشیں پھیلنا شروع ہو جاتی ہیں۔ بلا عذر شرعی ملتغی توڑنے کے اس کے علاوہ بھی کئی معاشرتی مقاصد ہیں۔ اس سے لوگوں کے دل خراب ہوتے ہیں اور بعض اوقات اس کے سبب دشمنیاں وجود میں آتی اور جرائم کا ارتکاب ہوتا ہے، اس سے بدگمانی پھیلتی ہے اور وہ مصلحت معطل ہو جاتی ہے جو اللہ نے عورت کے لیے رکھی ہے۔ اس لیے اس سے پچھا واجب ہے، ایسے فعل کا مرتكب گناہ کا رہے جس پر تعزیری سزا یا جرم آنہ کیا جاسکتا ہے۔

خلاصہ کلام یہ کہ حق عقد کے استعمال کی وہ تمام اقسام اور صورتیں حق عقد کے بے جا استعمال کے زمرے میں آئیں گی جو باہمی رضامندی کے ظاہری تقاضے تو پورا کر رہی ہوں مگر جہل و غرر کے باعث نزاع کا باعث نہیں یا کسی ایک فریق کے احتصال پر مبنی ہوں۔

حوالہ جات و حواشی

- (۱) ابن منظور، محمد بن مکرم الافرقی: لسان العرب، ۲۹۶/۳، ۲۹۵، ۲۹۷/۲،
- (۲) الجصاص، ابو بکر، احمد بن علی: احکام القرآن، ۱۵۳/۱،
- (۳) اليضا
- (۴) البرجاني، علی بن محمد: التعريفات، ۱:۵
- (۵) اليضا
- (۶) المائدۃ: ۵:۱
- (۷) نہیں / سر آریل ۳۲: ۱۷
- (۸) أبو داود، سنن أبي داود، حدیث نمبر: ۴۹۱/۹، ۳۱۲۰، کتاب الأقضیة، باب فی الصلح
- (۹) نتیجہ فاسد وہ ہے جو اپنی اصل میں تصحیح ہو لیکن اپنے وصف میں نہیں۔ (البرکتی، التعريفات الفقهية، ۱/۲۱۳)
- (۱۰) لجنة مكونة في الخلافة العثمانية، مجلة الأحكام العدلية، المادة، ۱۰۵، ۱۰۹،
- (۱۱) الزبیلی، تبیین الحقائق، ۴/۴؛ ابن عابدین، رد المحتار، ۴/۱۰۰
- (۱۲) الدسوقي، حاشیة الدسوقي، ۵۲/۳؛ السیوطی، جلال الدین، الأشباه والناظر، ۳۱۲؛ ابن المخاوم البعلی، القواعد والفوائد الأصولیة، ۱۱۰
- (۱۳) ابن عابدین، رد المحتار، ۲/۱۰۸، ۱۰۹؛ الکاسانی، بدائع الصنائع، ۵/۱۶۸

- (۱۴) ابن عابدین، رد المحتار، ۱۰۸/۲، ۱۰۹، ۱۱۰؛ الکاسانی، بداعع الصنایع، ۱۶۸/۵
- (۱۵) الکاسانی، بداعع الصنایع، ۱۵۸/۵، ۱۵۸؛ السہالوی، الفتاویٰ ہندیہ، ۳/۲
- (۱۶) ابن عابدین، رد المحتار، ۱۰۲/۲، ۱۱۰؛ الکاسانی، بداعع الصنایع، ۱۷۸/۵
- (۱۷) اکراہ سے مراد یہ ہے کہ کسی دوسرے کو زبردستی، دھمکی یا کسی بھی ایسی طرح مجبور کر کے کام کروانے کو کہتے ہیں جو اس کے لئے نقصان دہ ہو اور اس کا دل ایسا کرنے کو نہ چاہتا ہو مگر زبردستی اس سے وہ کام کر لیا جائے۔
(الجزیری، التعریفات ۱/۲۶) (الجرجاني، التعریفات ۱/۰۵)
- (۱۸) ابن عابدین، رد المحتار، ۵۰، ۵۲/۲
- (۱۹) مسلم بن الحجاج، صحیح مسلم، حدیث نمبر ۲۸۳/۸، ۳۷، کتاب البیوی، باب بُطْلَانِ تَبَعَ الْخَصَّةِ وَالْبَيْعُ الَّذِی فِيهِ غَرَرٌ
- (۲۰) الکاسانی، بداعع الصنایع، ۱۶۹/۵، ۱۷۰
- (۲۱) اصل پر اضافہ
- (۲۲) الکاسانی، ابوبکر بن سعود: بداعع الصنایع، ۱۶۸/۵، ۱۶۹، ۱۷۰، ۱۷۲
- (۲۳) الطبرانی، سلیمان بن احمد: المعجم الأوسط، حدیث نمبر ۳۳۶/۲، ۳۳۵، باب من اسمه عبد الله
- (۲۴) البخاری، صحیح البخاری، حدیث نمبر ۵/۲۱۶۸، ۳۹۲، باب الطیب لِلْجَمْعَةِ
- (۲۵) الجزیری، الفقه علی المذاہب الاربعۃ، ۲۵۲/۲، ۲۵۳
- (۲۶) السہالوی، الفتاویٰ ہندیہ، ۳/۲؛ الکاسانی، بداعع الصنایع، ۶/۲، ۱۱۸
- (۲۷) البخاری، صحیح البخاری، حدیث نمبر ۵/۲۱۳۳، ۳۵۷، کتاب البیوی، باب بیع الغرر و حبل الحبلة؛
السہالوی، الفتاویٰ ہندیہ، ۳/۲؛ المرغیانی، هداۃ، ۳/۲۷
- (۲۸) السہالوی، الفتاویٰ ہندیہ، ۳/۲۸؛ المرغیانی، هداۃ، ۳/۲۷؛ مسلم بن الحجاج، صحیح مسلم، حدیث نمبر ۸/۲۲۹۰، ۳۶، کتاب البیوی، باب تحریریم تیع الرؤجل علی تیع اخیہ و سویہ علی سویہ و تحریریم النجیش و تحریریم التصریۃ
- (۲۹) المرغیانی، هداۃ، ۳/۲۷؛ البخاری، صحیح البخاری، حدیث نمبر ۷/۲۰۰۷، ۳۵۸، کتاب البیوی، باب النہی ان لا بحفل الابل والبقر؛ الجزیری، الفقه علی المذاہب الاربعۃ، ۲/۲۹۵

-
- (٣٠) السهالوى، الفتاوى الهندية، ١٢١/٣، السهالوى، الفتاوى الهندية، ١٣٥/٣،
 - (٣١) السهالوى، الفتاوى الهندية، ١٣٥/٣، السهالوى، الفتاوى الهندية، ١٣٥/٣،
 - (٣٢) المرغينانى، هداية، ٩١/٣، السهالوى، الفتاوى الهندية، ١٣٣/٣،
 - (٣٣) المرغينانى، هداية، ٩٥/٣،
 - (٣٤) المرغينانى، هداية، ٩٩/٣،
 - (٣٥) ابن الهمام، فتح القدير، ٧٨/٧،
 - (٣٦) مسلم بن الحجاج، صحيح مسلم، حديث نمبر ٢٢٩، ٢٥٣٦/٧، كتاب النكاح، باب تحرير الخطبة على خطبة أخيه حتى يأذن أو يتركه
 - (٣٧) د. كيمبى: ورقة الزواج، الفقه الإسلامي وأدله، ١١/٩، ١٠٧،
 - (٣٨) د. كيمبى: عمر رضا كمال: الطلاق: سلسلة بحوث اجتماعية، ٣،
 - (٣٩) الطبرانى: المعجم الكبير، حديث نمبر ٢٠، ٤٥٧/١٢٤؛ ابن عدى: الكامل، ١١٢/٥؛ ابن حجر: روضة المحدثين، حديث نمبر ٢٢/٣، ٣٢١٨/٣، ٣٣٩/٣،
 - (٤٠) د. كيمبى: النساء، ٣٣٩/٣، ١٩،
 - (٤١) الزمرى: مدى سلطان الإرادة في الطلاق، ١/٢٩،
 - (٤٢) البركتى: التعريفات الفقهية، ١، ٢٧٦/١،

